
shrI lakShmI narasinha suprabhAta stotram (yAdagiri)

శ్రీలక్ష్మీ నరసింహ సుప్రభాతస్తోత్రమ్ (యాదగిరి)

Document Information



Text title : lakShmI narasi.nha suprabhAta stotram yAdagiri

File name : laxminrisimhaSup.itx

Category : vishhnu, dashAvatAra, stotra, vishnu

Location : doc_vishhnu

Author : Traditional

Transliterated by : <http://www.mypurohith.com>

Proofread by : Venkata N Vangeepuram vangeepuram at rediffmail.com Great grandson of the composer

Latest update : February 2, 2024

Send corrections to : [sanskrit at cheerful dot c om](mailto:sanskrit@cheerfuldotc.com)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org

శ్రీలక్ష్మీ నరసింహ సుప్రభాతస్తోత్రమ్ (యాదగిరి)



। శ్రీ యాదగిరి లక్ష్మీనృసింహ సుప్రభాతమ్
శ్రీ వజ్రీపురమ్ నరసింహాచార్యరచిత ।
కౌసల్యా సుప్రజా రామ పూర్వా సంధ్యా ప్రవర్తతే ।
ఉత్తిష్ఠ నరశార్దూల! కర్తవ్యం దైవమాహ్నికమ్ ॥ ౧ ॥

ఉత్తిష్ఠోత్తిష్ఠ గోవింద ఉత్తిష్ఠ గరుడధ్వజ ।
ఉత్తిష్ఠ కమలాకాంత త్రైలోక్యం మజ్గళం కురు ॥ ౨ ॥

యాదాద్రినాథశుభమన్దిరకల్పవల్లి
పద్మాలయే జనని పద్మభవాదివన్ద్యే ।
భక్తార్తిభజ్జాని దయామయదివ్యరూపే
లక్ష్మీనృసింహదయితే తవ సుప్రభాతమ్ ॥ ౩ ॥

జ్వాలానృసింహ కరుణామయ దివ్యమూర్తే
యోగాభినన్దన నృసింహ దయాసముద్ర! ।
లక్ష్మీనృసింహ శరణాగతపారిజాత
యాదాద్రినాథ నృహరే! తవ సుప్రభాతమ్ ॥ ౪ ॥

శ్రీరజవేంకటమహీధరహస్తీశైల
శ్రీ యాదవాద్రిముఖసత్త్వనికేతనాని ।
స్థానాని తేకిల వదన్తి పరావరజ్ఞాః
యాదాద్రినాథ నృహరే! తవ సుప్రభాతమ్ ॥ ౫ ॥

బ్రహ్మాదయస్సరవర మునిపుంగవశ్చ
త్వాం సేవితుం వివిధమజ్గళవస్తుహస్తాః ।
ద్వారే వసన్తి నరసింహ భవాబ్ధిపోత
యాదాద్రినాథ నృహరే! తవ సుప్రభాతమ్ ॥ ౬ ॥

ప్రహ్లాద నారద పరాశర పుణ్డరీక
వ్యాసాదిభక్తరసికా భవదీయసేవామ్ ।

వాఙ్మన్వనన్యహృదయా కరుణాసముద్ర
యాదాద్రినాథ నృహరే! తవ సుప్రభాతమ్ || ౭ ||

త్వద్ధాస్యభోగరసికాశ్శరజిన్ముఖార్యాః
రామానుజాదిమహానీయగురుప్రధానాః ।
సేవార్థ మత్ర భవదీయగృహాఙ్గణస్థాః
యాదాద్రినాథ నృహరే! తవ సుప్రభాతమ్ || ౮ ||

భక్తా స్త్వదీయపదపఙ్కజసక్తచిత్తాః
కాల్యం విధాయ తవకన్దర మన్దిరాగ్రే ।
త్వద్ధర్శనోత్సుకతయా నిబిడం శ్రయన్తే
యాదాద్రినాథ నృహరే! తవ సుప్రభాతమ్ || ౯ ||

దివ్యావతారదశకే నరసింహ తే తు
దివ్యావతారమహిమా నహి దేవగమ్యః ।
ప్రహ్లాదదానవశిశోకిల భక్తిగమ్యః
యాదాద్రినాథ నృహరే! తవ సుప్రభాతమ్ || ౧౦ ||

శ్రీయాదవాద్రిశిఖరే త్వమహోబిలేఽపి
సింహాచలే చ శుభమఙ్గళశైలరాజే ।
వేదాచలాది గిరి మూర్ధసు సుస్థితోసి
యాదాద్రినాథ నృహరే! తవ సుప్రభాతమ్ || ౧౧ ||

కామ్యార్థినో వరదకల్పక కల్పకం త్వాం
సేవార్థినః సుజననేవ్యపదద్యయం త్వామ్ ।
భక్త్యా వినమ్ర శిరసా ప్రణమన్తి సర్వే
యాదాద్రినాథ నృహరే! తవ సుప్రభాతమ్ || ౧౨ ||

త్వన్నామమన్త్రపఠనేన లురన్తి పాపాః
త్వన్నామమన్త్రపఠనేన లురన్తి దైత్యాః ।
త్వన్నామమన్త్రపఠనేన లురన్తిరోగాః
యాదాద్రినాథ నృహరే! తవ సుప్రభాతమ్ || ౧౩ ||

లక్ష్మీనృసింహ! జగదీశ! సురేశ! విష్ణో
జిష్ణో! జనార్దన! పరాత్పర విశ్వరూప ।
విశ్వప్రభాతకరణాయ కృతావతార

యాదాద్రినాథ నృహరే! తవ సుప్రభాతమ్ ॥ ౧౪ ॥

త్వన్నామమస్త్ర పఠనంకిలసుప్రభాతం
అస్మాకమస్తు తవచాస్తు చ సుప్రభాతమ్ ।

అస్మత్సముద్ధరణమేవ విచిత్రగాథ
యాదాద్రినాథ నృహరే! తవ సుప్రభాతమ్ ॥ ౧౫ ॥

త్వత్ పూజకా పరివృథా పరిచారకాశ్చ
నిత్యార్చనాయ విధివద్విహిత స్వకృత్యాః ।
యత్తస్త్వదీయ శుభగహ్వర మన్దిరాగ్రే
యాదాద్రినాథ నృహరే! తవ సుప్రభాతమ్ ॥ ౧౬ ॥

ప్రాభాతకీముపచితిమ్ పరికల్పయంతః
కుణ్డాశ్చ పూర్ణజలకుమ్భముపాహరంతః ।
శ్రీవైష్ణవాః సముపయాన్తిహరే! నృసింహ
యాదాద్రినాథ నృహరే! తవ సుప్రభాతమ్ ॥ ౧౭ ॥

సూర్యోఽభ్యుదేతి వికసన్తి సరోరుహాణి
నీలోత్పలాని హి భవన్తి నిమీలితాని ।
ప్రాగ్దిజ్ముఖేరుణగభస్తిగణోఽభ్యుదేతి
యాదాద్రినాథ నృహరే! తవ సుప్రభాతమ్ ॥ ౧౮ ॥

మన్దానిలస్సర నదీకమలోదరేశు
మన్దంవిగాహ్య శుభసౌరభ మాదధానః ।
హర్షప్రకర్షముపయాతి చ సేవితం త్వాం
యాదాద్రినాథ నృహరే! తవ సుప్రభాతమ్ ॥ ౧౯ ॥

తారాగణోవియతి మజ్జతి సుప్రభాతే
సూర్యేణసాకమవలోకయితుం త్వదీయమ్ ।
శ్రీసుప్రభాతమవభాసిత సర్వలోకం
యాదాద్రినాథ నృహరే! తవ సుప్రభాతమ్ ॥ ౨౦ ॥

పక్షిస్వనాశ్చపరితఃపరిసమ్పతన్తి
కూజన్తికోకిలగణాఃకలకంఠరావైః ।
వాచా విశుద్ధకలయానువదన్తికీరాః
యాదాద్రినాథ నృహరే! తవ సుప్రభాతమ్ ॥ ౨౧ ॥

పల్లిషు వల్లవజనాఃస్వగృహాఙ్గణేషు
 ధేనూర్దుహాన్తి వినిభాన్తి విశేషదృష్ట్యాః ।
 గోపాలబాల ఇవ భక్తహృదముప్పజేషు
 యాదాద్రినాథ నృహరే! తవ సుప్రభాతమ్ ॥ ౨౨ ॥

గాఢాంధకారపటలమ్ గగనంజహాతి
 మోహాన్ధకార ఇవ సన్మనుజమ్ సమస్తమ్ ।
 రాగోవిరాగ ఇవ సంవిశతి ప్రకామం
 యాదాద్రినాథ నృహరే! తవ సుప్రభాతమ్ ॥ ౨౩ ॥

నిద్రాజహాతి హి జనాన్ సుమునిం యథావత్
 ప్రజ్ఞాప్యదేతి హి జనేషు మునోయథావత్ ।
 సక్తిరనేషు హి యథా చ మునోవిరక్తిః
 యాదాద్రినాథ నృహరే! తవ సుప్రభాతమ్ ॥ ౨౪ ॥

ఫుల్లానిపఙ్కజవనాని విశుద్ధసత్త్వ
 ఫుల్లాని సజ్జనమనఃకమలాని యద్వత్ ।
 భాస్కృద్ధసత్త్వమివ భాతి విదిక్షు దిక్షు
 యాదాద్రినాథ నృహరే! తవ సుప్రభాతమ్ ॥ ౨౫ ॥

బ్రహ్మాస్వయంసురగణైస్సహలోకపాలైః
 ధామప్రవిశ్య తవ మణ్డపగోపురాఢ్యమ్ ।
 పఞ్చాఙ్గశుద్ధిమభివర్ణయతి త్వదీయాం
 యాదాద్రినాథ నృహరే! తవ సుప్రభాతమ్ ॥ ౨౬ ॥

విఖ్యాతవైద్యజన వఞ్చకరోగజాల
 విఖ్యాతవైద్య ఇతి రోగనిపీడితాస్తామ్ ।
 నిశ్చిత్స్యధామ తవ దూరత ఆపతన్తి
 యాదాద్రినాథ నృహరే! తవ సుప్రభాతమ్ ॥ ౨౭ ॥

భూతగ్రహాది బలవత్తర తాపయుక్తాః
 బాణావతీముఖ మహోగ్రపిశాచ విద్ధాః ।
 స్నాతాఃప్రదక్షిణవిధా వుపయాన్తినాథ
 యాదాద్రినాథ నృహరే! తవ సుప్రభాతమ్ ॥ ౨౮ ॥

సంతానహీన వనితాస్సరసి త్వదీయే

స్నాత్వాజలార్ద్రవసనాస్తవ దర్శనాయ ।
ఆయాన్తినస్తతివరప్రద దేవదేవ
యాదాద్రినాథ నృహరే! తవ సుప్రభాతమ్ ॥ ౨౯ ॥

యద్దుష్ట సంహరణముత్తమలోకరక్షా
దీక్షాం వ్యనక్తి తవరూప మహోన్మసింహ ।
తచ్చాత్ర యాదగిరిమూర్ధనిసంవిభాతి
యాదాద్రినాథ నృహరే! తవ సుప్రభాతమ్ ॥ ౩౦ ॥

ప్రహ్లాద పుణ్యజని పుణ్యబలాత్ప్రతీతం
రూపం జనస్తవహరే నిగమాన్తవేద్యమ్ ।
ప్రాతఃస్మరంస్తరతి సంస్మారణామ్బురాశిం
యాదాద్రినాథ నృహరే! తవ సుప్రభాతమ్ ॥ ౩౧ ॥

శ్రీసుప్రభాతమిదమమ్యుత్తకైతవోక్త
మవ్యమ్యుతం భవతుభక్తజనైకవేద్యమ్ ।
లక్ష్మీన్మసింహ తవ నామశుభప్రభావాత్
యాదాద్రినాథ నృహరే! తవ సుప్రభాతమ్ ॥ ౩౨ ॥

ఇత్థం యాదాద్రినాథస్య సుప్రభాత మతన్ద్రితాః ।
యే పఠన్తి సదా భక్త్యా తే నరాస్సుఖభాగినః ॥ ౩౩ ॥

ఇతి శ్రీ లక్ష్మీ నరసింహ సుప్రభాతమ్ ।

Proofread and corrected by

Venkata N Vangeepuram vangeepuram@rediffmail.com

shrI lakShmI narasinha suprabhAta stotram (yAdagiri)

pdf was typeset on February 2, 2024

Please send corrections to sanskrit@cheerful.com

